

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ dvādaśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ dvādaśaḥ sargaḥ ॥

rājña ṛṣīn prati yajñaṃ kārayituṃ prastāvaḥ, ṛṣibhī rājānaṃ
prati rājñā cāmātyān prati
yajñasāmagrīsambharaṇāyādēśadānam

tataḥ kālē bahutithē
kasmimścit sumanōharē |
vasantē samanuprāptē
rājñō yaṣtuṃ manō'bhavat ॥ 1.12.1 ॥

tataḥ praṇāmya śirasā
taṃ vipraṃ dēvavarṇinam |
yajñāya varayāmāsa
santānārthaṃ kulasya ca ॥ 1.12.2 ॥

tathēti ca sa rājāna -
muvāca vasudhādhipam |
sambhārāḥ sambhriyantāṃ tē
turagaśca vimucyatām ॥ 1.12.3 ॥

sarayvāścōttarē tīrē
yajñabhūmirvidhīyatām |

tatō'bravīnṇṛpō vākyaṃ
brāhmaṇān vēdapāragān || 1.12.4 ||

sumantrāvāhaya kṣipra -
mṛtvijō brahmavādinaḥ |
suyajñaṃ vāmadēvaṃ ca
jābālimatha kāśyapam || 1.12.5 ||

purōhitaṃ vasiṣṭhaṃ ca
yē cānyē dvijasattamāḥ |
tataḥ sumantrastvaritaṃ
gatvā tvaritavikramaḥ || 1.12.6 ||

samānayat sa tān sarvān
samastān vēdapāragān |
tān pūjayitvā dharmātmā
rājā daśarathastadā || 1.12.7 ||

dharmārthasahitaṃ yuktaṃ
ślakṣṇaṃ vacanamabravīt |
mama tātapyamānasya
putrārthaṃ nāsti vai sukham || 1.12.8 ||

putrārthaṃ hayamēdhēna
yakṣyāmīti matirmama |
tadaḥ yaṣṭumicchāmi
hayamēdhēna karmaṇā || 1.12.9 ||

ṛṣiputraprabhāvēṇa
kāmaṇ prāpsyāmi cāpyaham |

tataḥ sādhviti tadvākyam

brāhmaṇāḥ pratyapūjayan || 1.12.10 ||

vasiṣṭhapramukhāḥ sarvē

pārthivasya mukhāccyutam |

ṛṣyaśṛṅgapurōgāśca

pratyūcurnṛpatiṃ tadā || 1.12.11 ||

sambhārāḥ sambhriyantām tē

turagaśca vimucyatām |

sarayvāścōttarē tīrē

yajñabhūmirvidhīyatām || 1.12.12 ||

sarvathā prāpsyasē putrām -

ścaturō'mitavikramān |

yasya tē dhārmikī buddhi -

riyam putrārthamāgatā || 1.12.13 ||

tataḥ prītō'bhavad rājā

śrutvā tu dvijabhāṣitam |

amātyānabravīd rājā

harṣēṇedaṃ śubhākṣaram || 1.12.14 ||

gurūṇām vacanācchīghraṃ

sambhārāḥ sambhriyantu mē |

samarthādhiṣṭhitaścāśvaḥ

sōpādhyāyō vimucyatām || 1.12.15 ||

sarayvāścōttarē tīrē

yajñabhūmirvidhīyatām |

śāntayaścābhivardhantāṃ
yathākālpaṃ yathāvidhi || 1.12.16 ||

śakyaḥ kartumayaṃ yajñāḥ
sarvēṇāpi mahīkṣitā |
nāparādhō bhavēt kaṣṭhō
yadyasmin kratusattamē || 1.12.17 ||

chidraṃ hi mṛgayantyeṭē
vidvāṃsō brahmarākṣasāḥ |
vidhihīnasya yajñasya
sadyaḥ kartā vinaśyati || 1.12.18 ||

tad yathā vidhipūrvam mē
kraturēṣa samāpyatē |
tathā vidhānaṃ kriyatāṃ
samarthāḥ karaṇēṣviha || 1.12.19 ||

tathēti ca tataḥ sarvē
mantriṇaḥ pratyapūjayan |
pārthivēndrasya tad vākyaṃ
yathājñaptamakurvata || 1.12.20 ||

tatō dvijāstē dharmajña -
mastuvan pārthivarṣabham |
anujñātāstataḥ sarvē
punarjagmuryathāgatam || 1.12.21 ||

gatēṣu tēṣu viprēṣu
mantriṇastān narādhipaḥ |

visarjayitvā svaṃ vēśma

pravivēśa mahāmatiḥ || 1.12.22 ||

|| ityārṣē śrīmadrāmāyaṇē vālmīkiyē ādikāvye

bālakāṇḍē dvādaśaḥ sargaḥ ||